



**महाराष्ट्र शासन
महसूल व वन विभाग,**

मुख्य इमारत, पहिला मजला, मादाम कामा मार्ग,
हुतात्मा राजगुरु चौक, मंत्रालय, मुंबई-४०००३२.

दूरध्वनी क्र.०२२-२२०४८२४७

Email ID : deskhh2-rfd@mah.gov.in

क्रमांकगौखनि :- ५०/१११८/प्र.क्र.४१८/ख-२

दिनांक : ०३ नोव्हेंबर, २०२५.

विषय : गौण खनिज-भंडारा

सन २०१७-२०१८ करीता मंजूर मौजा गवराळा, ता.लाखांदूर, जि. भंडारा या वाळूगटातून मंजूरी वाळूचे उत्खनन न करता आल्याने रक्कम परत मिळणेबाबत.
-श्री. विश्वनाथ विठ्ठल राऊत.

शासन ज्ञापन:

जिल्हाधिकारी, भंडारा यांना त्यांचे पत्र क्रमांक आसन-१४/कलि/खनिज/कावि/७०२/२०१८. दिनांक २०.१०.२०१८ रोजीच्या तसेच लिलावधारक यांच्या निवेदनास अनुलक्षून असे कळविण्याचे मला निदेश आहेत की, सन २०१७-१८ मधील मौजे गवराळा, ता. लाखांदूर, जि. भंडारा हा वाळूगट सर्वोच्च बोली रु.०१,४३,९७,५४८/- एवढ्या रकमेस श्री. अनिरुद्ध हरीहर मंडल यांना मंजूर करण्यात आला. लिलावधारक यांनी उक्त वाळूगटाची ३/४ रक्कम विहित कालावधीत शासनजमा न केल्याने जिल्हाधिकारी भंडारा यांनी दिनांक ०७.१२.२०१७ च्या आदेशान्वये लिलावाची १/४ रक्कम शासनजमा करून सदर वाळूगट रद्द केला.

०२. लिलावधारक यांनी जिल्हाधिकारी, भंडारा यांच्याकडे उर्वरित रक्कम भरण्यास वैयक्तीक अडचण असल्याचे कारण देवून सदर वाळूगटाची उर्वरित ३/४ रक्कम भरण्यास परवानगी मागितली. विभागीय आयुक्त, नागपूर यांनी दिनांक ११.०१.२०१८ रोजी सादर केलेल्या प्रस्तावाच्या अनुषंगाने विभागाने दिनांक १७.०२.२०१८ च्या पत्रान्वये शासन मान्यतेने मौजे गवराळा या वाळूगटाची ३/४ रक्कम भरण्यास "एक विशेष बाब" म्हणून मान्यता देण्यात आली. तदनंतर लिलावधारक यांनी उर्वरित ३/४ रक्कम शासनजमा केली. तथापि, मे. किंझा ट्रेडर्स यांनी मा. मुंबई उच्च न्यायालय, खंडपीठ नागपूर येथे रिट याचिका क्र.१४८७/२०१८ दाखल केली. मा.मुंबई उच्च न्यायालय, खंडपीठ नागपूर यांनी दिनांक ०३.०५.२०१८ च्या आदेशान्वये व तदनंतर मा. सर्वोच्च न्यायालयात दाखल विशेष अनुमती याचिका क्र.१३०४८/२०१८ व १२६६९/२०१८ अन्वये सदर प्रक्रिया नियमानुसार योग्य नसल्याने सदर रेतीघाटाची प्रक्रिया रद्द करण्याचे आदेश निर्गमित करण्यात आले.

०३. मा.मुंबई उच्च न्यायालय, खंडपीठ नागपूर यांचे आदेशावरून संबंधित लिलावधारकासोबत मौजे गवराळा, ता. लाखांदूर, जि. भंडारा या वाळूगटाचा करारनामा करण्यात आला नाही. त्यामुळे संबंधित लिलावधारकांनी सदर रेतीघाटामधून रेतीची उचल केली नाही. लिलावधारक श्री. विश्वनाथ विठ्ठल राऊत यांनी सदर वाळूगटाची प्रक्रिया रद्द झाल्याने मा. मुंबई उच्च न्यायालय, खंडपीठ नागपूर येथे जनहित याचिका क्र.६५/२०१८ मध्ये सिव्हील ॲप्लीकेशन क्र.१८२५/२०१८ अन्वये शासनजमा केलेली रक्कम परत मिळण्याची विनंती केली. मा. मुंबई उच्च न्यायालय, खंडपीठ नागपूर यांनी दिनांक १०.१०.२०१८ रोजी दिलेल्या आदेशानुसार जिल्हाधिकारी, भंडारा यांनी रक्कम परताव्याचा प्रस्ताव शासनास सादर केला. त्यानुषंगाने दिनांक १२.०३.२०१३ मधील तरतूदीच्या अनुषंगाने व मा. मुंबई उच्च न्यायालयाच्या आदेशानुसार सदर वाळूगटाचा लिलावधारकासोबत करारनामा करण्यात आलेला नसल्याने व लिलावाची ३/४ रक्कम वेळेत न भरल्यामुळे लिलावाची १/४ रक्कम रु. ३५,९९,३८७/- जप्त करून लिलावाची उर्वरित रक्कम रु.१,०७,९८,१६१/- (अक्षरी रुपये एक कोटी सात लाख अठ्याण्णव हजार एकशे एकसष्ट फक्त) दिनांक ०७.०४.२०२० च्या शासन ज्ञापनान्वये लिलावधारकास परत करण्यात आलेली आहे.

०४. लिलावधारक यांनी दिनांक ००.०५.२०२५ च्या निवेदनान्वये तत्कालीन मा. मंत्री (महसूल) याच्या न्यायाधिकरणाने दिपक अॅग्री एजन्सी मार्फत श्री. दिपक अण्णा बर्वे यांच्या (क्रमांक. गौखनि-३४/०८२३/प्र.क्र.३२७/ख-२) प्रकरणी दिलेले आदेश विचारात घेवून, दिनांक ०७.०४.२०२० च्या शासन ज्ञापनान्वये जप्त करण्यात आलेली रक्कम रक्कम रु. ३५,९९,३८७/- मिळण्याची विनंती केली आहे. त्यानुषंगाने उक्त प्रकरणी मा. मंत्री (महसूल) यांच्या न्यायाधिकरणाने दिलेले आदेश विचारात घेवून लिलावधारक यांची दिनांक ०७.०४.२०२० च्या शासन ज्ञापनान्वये जप्त करण्यात आलेली रक्कम रु. ३५,९९,३८७/- परत करण्याचा निर्णय शासनाने घेतला आहे.

०५. सबब लिलावधारक श्री. विश्वनाथ विठ्ठल राऊत यांनी रु. ३५,९९,३८७/- .रु)पस्तीस लाख नव्याणव हजार तीनशे सत्याऐंशी) इतकी रक्कम, त्यांनी लिलावाची रक्कम प्रत्यक्षात शासनाकडे जमा केल्याची व यापूर्वी ही रक्कम अदा केलेली नाही याची खातरजमा करून घेण्याच्या अटीवर अदा करण्यास शासन ज्ञापनाद्वारे मान्यता देण्यात येत आहे.

०६. याबाबीवर होणारा खर्च सन २०२५-२०२६ यावर्षाकरीता लेखाशिर्ष "०८५३ अलोहयुक्त खाणी व धातुशास्त्रीय उद्योग "१०२ खनिजबावत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग वजा परतावे (००) (०१) वजा परतावे (०८५३ ००८६) खाली वजा परतावे देण्याकरीता करण्यात आलेल्या उपलब्ध अंदापत्रकीय तरतूदीमधून खर्ची टाकून भागविण्यात यावा.

०७. सदर शासन ज्ञापन वित्त विभागाच्या क्र.विअप्र-२०१९/प्र.क्र.२०/२०१९/विनियम. दिनांक ०८.०८.२०१९ रोजीच्या शासन निर्णयान्वये वित्तीय अधिकार नियम पुस्तिका. १९७८. भाग-२ नुसार महसूल व वन विभागास प्रदान करण्यात आलेल्या वित्तीय अधिकारानुसार निर्गमित करण्यात येत आहे.

सदर शासन शासन ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२५११०३१५४३५८०७१९ असा आहे. हे शासन ज्ञापन डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(सदानंद गो. मोहिते)

कार्यासन अधिकारी, महसूल व वन विभाग

प्रति,

जिल्हाधिकारी, भंडारा

प्रत:

१. विभागीय आयुक्त, नागपूर विभाग, नागपूर.
२. प्रधान महालेखापाल (लेखा व अनुज्ञेयता)-२, नागपूर.
३. प्रधान महालेखापाल (लेखापरीक्षा)-२, नागपूर.
४. जिल्हा कोषागार अधिकारी, भंडारा.
५. कार्यासन अधिकारी (ब-१ कार्यासन) महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
६. निवडनस्ती "ख-२" कार्यासन, महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.